

תורת אביגדור

פאר קינדער

איבערגעארבעט פאר קינדער פון די שמועסן פון הרב רבי אביגדור מיללער זצ"ל
 דורך: פינחס בן-עמי, נתנדב לעילוי נשמת אמי מורתי מרים לאה בת יעקב יהודה ע"ה

פרשת שמות

אליין מיטן באשעפער

פרשת ויחי, בארא פארק, ניו יארק

שלומי: "דאס איז מן הסתם מיין ערגסטע טאג אין לעבן! מיין בעסטע חבר יחיאל גייט מופן היינט קיין מאנסי. זייער גאנצע משפחה, יחיאל, זיין טאטע און מאמע, און זיינע צוויי זיסע ברודערס, מעכל און ישעי' - גייען מופן היינט. איך וועל מיר בענקן נאך זיי, און ספעציעל וועל איך מיר בענקן נאך יחיאל.

יחיאל איז ווי מיין צוויילינג ברודער, מיר טוהן אלעס צוזאמען! מיר גייען אינאיינעם אין חדר, מיר זיצן איינער נעבן צווייטן אין קלאס, און מיר שפילן אינאיינעם ביי ריסעס. דאן, סוף טאג, גייען מיר אינאיינעם אהיים. שפעטער גיי איך אריבער צו יחיאלס הויז ווי מיר לערנען אביסל און נאכדעם שפילן מיר געימס צוזאמען. אין קעמפ זענען מיר אייביג געגאנגען צוזאמען און געמאכט א לעבן, יחיאל איז פאן! ער מאכט אלס לעבעדיג ווי ער גייט, ס'איז א מחי' צו זיין זיין חבר.

אבער יעצט גייט ער אוועק אויף אייביג. איך ווייס אז ס'איז נישט ממש פאר אייביג, מיין טאטע האט מיר געזאגט אז איך וועל קענען פארן צו זיי אויף א שבת פון צייט צו צייט, אבער דאך, ווען איך האב געזעהן זייער קאר ארויספארן פון זייער דרייוו-וועי אונטער די מאוינג-טראק, האב איך אנגעהויבן וויינען ווייל איך האב געפילט ווי עס גייט זיין פאר אייביג.

זונטאג פרשת שמות, 9:00 אינדערפרי

אז עס איז זייער וויכטיג צו פארברענגען צייט אליינס.

די מסילת ישרים שרייבט אז "ויקר מן הכל" און די וויכטיגסטע זאך פון אלעס, "הוא התבודדות" צו פארברענגען מיט זיך אליינס. עס מוז נישט זיין א גאנצע טאג, אבער אביסל צייט מוז א מענטש זיכער מאכן צו זיין אליינס. והוא יקר מן הכל, דאס איז די טייערסטע זאך פון אלעס! נישט נאר אז עס א גוטע זאך צו טוען, נאר עס איז די טייערסטע זאך!

און די סיבה פארוואס עס איז אזוי וויכטיג איז ווייל דו ביסט אין אמתן נישט אליין. דו ביסט אליין מיט דיין בעסטע, נענטסטע חבר, דער באשעפער אליינס. אודאי איז מען אייביג מיט ה' אבער ווען מען איז מיט אנדערע איז דארט, דו ביסט פארנומען צו רעדן און הערן וואס יענער זאגט און ווייטער רעדן. דו פארגעסט פון די וויכטיגסטע פון אלעם - הקב"ה!

און וועגן דעם מאך זיך אפאר מינוט אליינס יעדן טאג, זאלסט וויסן אז זיי זענען א טייערע מתנה! דו קענסט עס ניצן צו טראכטן וועגן די גוטע זאכן וואס דער באשעפער טוט פאר דיר! דו קענסט דאנקען דער באשעפער פאר דיין אויגן! און דיין פיס! באשעפער, איך האב דיר אזוי שטארק ליב! איך דאנק דיר פאר מיר געבן מיין מח און מיין זכרון! מיין משפחה! איך דאנק דיר אויבערשטער פאר מיין געזונט!

אויך קענסטו טראכטן וועגן ווי אזוי דו האסט פארברענגט דעם טאג, "האב איך איינעם וויי געטוען?" טראכט פון אים איבערבעטן. האב איך באגריסט מיין חברים היינט? עס איז דא אזוי פיל צו טראכטן וועגן.

נו קינדער, ווי אזוי קענסטו איינפירן דאס וואס מיר האבן געלערענט. אפשר אינדערפרי אויפן וועג צו חדר? אדער אויפן וועג אהיים? אדער בינאכט ווען עס איז שוין שטיל אין הויז? נעם די געלעגענהייט, און ניץ עס אויס!

6:00 בינאכט

ווען די בעלל אהיים צוגיין האט געקלינגען, האט שלומי גענומען זיין בריעף-קעיס און אנגעהויבן דעם צעהן מינוטיגע שפאציר אהיים - איינער אליין אהן יחיאל. און גייענדיגע אהיים טראכט ער: "זוי שטארק איך בענק זיך נאך יחיאל, האב איך געלערנט היינט א וויכטיגע לימוד. איך וועל אויסנוצן די שטילע מינוטן אנצוהייבן טראכטן, זיך מתבונן זיין וויאזוי מיין טאג איז אריבער, צו איך דארף עפעס מתקן זיין, טראכטן פונעם גרויסקייט פונעם הייליגן באשעפער, טראכטן פון די גוטס וואס ער טוט צו מיר, און שטייגן בעבודת ה'!"

גוט שבת!

